

- τὸν οἶκον αὐτοῦ τοῦ θανατῶσαι αὐτόν.
- 2 Ἐξελοῦ με ἐκ τῶν ἐχθρῶν μου, ὁ θεός,
καὶ ἐκ τῶν ἐπανιστανομένων ἐπ' ἐμέ λύτρωσαί με ·
- 3 ῥύσαί με ἐκ τῶν ἐργαζομένων τὴν ἀνομίαν
καὶ ἔξ ἀνδρῶν αἱμάτων σῶσόν με.
- 4 ὅτι ἰδοὺ ἐθήρευσαν τὴν ψυχὴν μου,
ἐπέθεντο ἐπ' ἐμέ κραταιοί.
οὔτε ἡ ἀνομία μου οὔτε ἡ ἁμαρτία μου, κύριε ·
- 5 ἄνευ ἀνομίας ἔδραμον καὶ κατεύθυναν ·
ἔξεγέρθητι εἰς συνάντησίν μου καὶ ἰδέ.
- 6 καὶ σύ, κύριε ὁ θεὸς τῶν δυνάμεων ὁ θεὸς Ἰσραηλ,
πρόσχεσ τοῦ ἐπισκέψασθαι πάντα τὰ ἔθνη,
μὴ οἰκτιρήσης πάντας τοὺς ἐργαζομένους τὴν ἀνομίαν.
διάψαλμα.
- 7 ἐπιστρέψουσιν εἰς ἐσπέραν καὶ λιμώξουσιν ὡς κύων καὶ κυ-
κλώσουσιν πόλιν.
- 8 ἰδοὺ ἀποφθέγγονται ἐν τῷ στόματι αὐτῶν,
καὶ ῥομφαία ἐν τοῖς χεῖλεσιν αὐτῶν · ὅτι τίς ἤκουσεν ;
- 9 καὶ σύ, κύριε, ἐκγελάσῃ αὐτοῦς,
ἔξουθενώσεις πάντα τὰ ἔθνη.
- 10 τὸ κράτος μου, πρὸς σέ φυλάξω,
ὅτι ὁ θεὸς ἀντιλήμπτωρ μου εἶ.
- 11 ὁ θεὸς μου, τὸ ἔλεος αὐτοῦ προφθάσει με ·
ὁ θεὸς δείξει μοι ἐν τοῖς ἐχθροῖς μου.
- 12 μὴ ἀποκτείνῃς αὐτούς, μήποτε ἐπιλάθωνται τοῦ λαοῦ μου ·
διασκόρπισον αὐτούς ἐν τῇ δυνάμει σου
καὶ κατάγαγε αὐτούς, ὁ ὑπερασπιστὴς μου κύριε.
- 13 ἁμαρτίαν στόματος αὐτῶν, λόγον χειλέων αὐτῶν,
καὶ συλλημφθήτωσαν ἐν τῇ ὑπερηφανίᾳ αὐτῶν ·
καὶ ἔξ ἀρᾶς καὶ ψεύδους διαγγελήσονται συντέλειαι
- 14 ἐν ὀργῇ συντελείας, καὶ οὐ μὴ ὑπάρξωσιν ·
καὶ γνῶσονται ὅτι ὁ θεὸς δεσπόζει τοῦ Ἰακωβ, τῶν περά-
των τῆς γῆς.
διάψαλμα.
- 15 ἐπιστρέψουσιν εἰς ἐσπέραν καὶ λιμώξουσιν ὡς κύων καὶ κυ-
κλώσουσιν πόλιν.
- 16 αὐτοὶ διασκορπισθήσονται τοῦ φαγεῖν ·
ἐὰν δὲ μὴ χορτασθῶσιν, καὶ γογγύσουσιν.

58 (#1 59) 1 αὐτου > S || 2¹ με] + κυριε S[†] | θεος] + μου S || 5¹ κατ-
ευθυναν Gra.] -να mss. || 10² ο > B[†] | ει > S || 11² θεος Sa] + μου BS ||
12¹ λαου μου Ga[†]] νομου σου BS: ex 118 61. 109. 153; ονοματος σου Sc: ex
43 21 || 14¹ υπαρξουσιν B | 14² δεσπ. / του ιακωβ] tr, B || 16² μη Sa] > BS